



ISSN 0868-4545

# Салават күпере





# Кичә-бүген заманда

(Татарстан Дәүләт Советы депутаты, М.Жәлил исемендәге мәртәбәле бүләк иясе, шагыйрь Разил Исмәгыйль улы Вәлиевнең шигъри дөньясына бер күңелле сәяхәт)

**Б**орын-борын заманда түгел, кичә-бүген заманда яшәгән ди, яши ди укымышлы бер малай. Өстәвенә үзе эшчән, үзе хисчән, укуда да, уенда да өлгер-житез булган ди ул. Исем-аты Разил икән. Укымышлы малай булгач, китапларны бик яраткан. Китапларны гына түгел, туган авылы Ташлыкны да, аның күркәм кешеләрен дә, гүзәл-серле табигатен дә һәм, әлбәттә (һәм, әлбәттә!), кадерле вә газиз әти-әнисен дә бик-бик яраткан икән Разил. Яратуы гамьле уйлар, шигъри юллар булып ак кәгазь битләренә дә күчкән:

Ашкын җилләр юлга дәшә,  
Ялы тузгый колынның.  
Тал кызлары, ярга ятып,  
Юа яшел толымын.  
«Хуш киләсез!» – дигән кебек,  
Тиен җиргә сикерә.  
...Мин бәхетле, Туган ягым,  
Сине сөйгәнгә күрә.



Шулай итеп, көннәрдән бер көнне авылда, тирә-юньдә «Шагыйрь!» дигән даны таралган малайның...



# яши икэн бер малай...



Көннәр үткән, айлар үткән, еллар арты еллар үткән... Инде хәзер шагыйрь Малай Шагыйрь Абый булып үсеп житкән. Илләр буйлап сәяхәттә йөргән, мавыктыргыч китаплары бер-бер артлы дөнья күргән. Онытмаган сабыйларны, апаларны-абыйларны: алар өчен шигырьләр һәм җырлар язган, ул шигырьләр һәм җырулар халык күңелендә урын алган. Шагыйрь Абый менә шулай гомер иткән, иҗат иткән һәм хәзер дә «Халкым!» диеп, милләт өчен борчылып вә янып-көеп яши шулай. Инде хәзер Шагыйрь Абыйның тормышы һәм иҗат юлы белән танышып алу бик мәслихәт бугай:

Разил абый Вәлиев 1947 елның 4 гыйнваренда Татарстанның Түбән Кама районы Ташлык авылында туа.

Түбән Камада урта белем алгач, 1965 елда Казан дәүләт университетына укырга керә. Икенче курстан Мәскәүдәге М.Горький исемендәге әдәбият институтына күчә.

1972-1981 елларда «Ялкын» журналы редакциясендә эшли, Татарстан Язучылар берлегенң башта Чаллы шәһәре оешмасында җаваплы секретарь, аннары берлек идарәсе рәисе урынбасары итеп сайлана.

«Зәңгәр кабырчыклар» исемле беренче шигъри китабы 1971 елда дөнья күрә.

Бүгенге көндә ул – берничә дистә китап авторы.

1982 елда «Яшисе килә» дигән повесте һәм популяр җырлары өчен М.Жәлил исемендәге мәртәбәле бүләккә лаек була.

1979 елдан СССР Язучылар берлеге әгъзасы.

1990 елдан Татарстан Дәүләт Советы депутаты.



Сезнең кебек чакта Разил атлы малай да балык тотарга яраткан, көтү көткән... Көтү көтү дигәннән, көтүнең дә әле ниндиен көткән ул – кәжә көткән! Вәйт!

## Көтүче

(Рөстәм Кутуйдан)


Мин – көтүче. Кәжә көтәм,  
Кулда – чыбыркы.  
Чыбыркы тоткан беләкләр  
Жәен чыныкты.

Сикерә дә менеп китә  
Кәжә гел өскә,  
Коймаларны бәрәп керә,  
Күрсә кәбестә.

Мин – көтүче, солдат кебек  
Һәрвакыт сакта.  
Көне буга чаба торгач,  
Кичкә аксата.

Тәмле була, татлы була  
Чык төшкән үлән...  
Ә кичләрен сыйланам мин  
Жылы сөт белән.

Кәжә көтәм. Үзем көтәм  
Еллар үтүен.  
Үсеп житкәч, тапшырырлар  
Сыер көтүен.





Беләсезме, көтү көтеп, арып кайткач, малайлар өйдә нишлиләр? Әлбәттә, башта әниләре пешергән тәмле-тәмле ризыкларны ашыйлар. Тамаклары туйгач, әниләренә рәхмәт әйтеп, телевизор карарга... юк ла инде... әкиятләр укырга тотыналар.



## Төнге әкият

(Рөстәм Кутуйдан)

Карурманда бер йорт бар,  
Колаклары – әрекмән...  
Яши анда бер карчык,  
Белмәгәне юк икән!

Өе тулы сер аның:  
Кем елаган, кем көлгән,  
Кем адашкан урманда,  
Кайда яфрак селкенгән...

Аш пешерә, чәй куя,  
Түрдә шүрәле ята.  
Кичен бии башлылар,  
Аш һәм ботка ашыйлар,

Учак ягып гөрлиләр,  
Утырмага йөрмиләр.

Шүрәле казан асты,  
Кунак килеп чыкмасы? –

Су анасы, Йорт иясе  
Ярата идән астын.

Дуслары күп урманда,  
Куян, кош-корт бар анда.

Бик ямансу чакларда  
Бара алар – уты сүнгән,  
Балалар йокыга түнгән  
Тәрәз төбен сакларга.

Шык-шык тәрәзә чиртәләр,  
Аннан кайтып китәләр...  
Әби белән карт шүрәле  
Ялгыз гомер итәләр.

Карурманда бер йорт бар,  
Колаклары әрекмән.  
Явыз карчык һәм шүрәле  
Шул йортта яши икән...





Кызык икән ул, әй! Шәһәрдән туган авылларын сагынып кайткан абый-апаларның сөйләгәннәрен ишеткәнәгез бардыр:

– Бәләкәй чакта, әти-әниңең иркәләвен-назын тоеп яшәгәндә, дус-ишләр белән шау-гөр килеп уйнап йөргәндә сагынуның ни икәне ике ятып бер төшеңә керми. Ә менә шәһәргә киткәч... Олыгайгач... Үтереп сагындыра икән авыл, аның гүзәл табигате! – диләр.

Шагыйрь Разил абый Вәлиев тә сагынадыр туган авылын. Ул да шәһәрдә, Казанда яши бит! Сагынадыр... Әле төшләренә дә керәдер... Сагынмаса, табигатьнең үзе кебек шундый гүзәл шигырьләрен язар иде микән Разил абый?!



## Урман иясе

(Рөстәм Кутуйдан)

Агач төбәндә  
Урман иясе,  
Кулында – кишер,  
Куян диярсең...

Кайларга качыйм  
Мотор шавыннан?  
Жил булып елый,  
Сыкрый карурман.

Күзгә яшь килә,  
Аптырап торам, –  
Кайда чытырман,  
Кайда карурман?

Урман иясе  
Утырган төпне  
Бульдозер сөрәп  
Таптатып үтте.

Чыжлый пычкылар,  
Күмеп жир ямен...  
Кайда чикләвек,  
Кайда жиләгем?

Башыннан сыйпап  
Килә сөясем, –  
Табыгыз качкан  
Урман иясен!

## Урманда

Жәйге урман – гөлләр иле,  
Чәчәкләр патшалыгы.  
Кызыл жиләк булып пешә  
Урманның һәр шатлыгы.

Усал булсаң, ул да усал:  
Һәрбер ботагы – камчы.  
Ә дус булсаң, кочак ала  
Урманның һәр агачы.





## Таң

(Х.Шировтан)

Зәңгәр яулык япкан иртә  
Йокысыннан уялды.  
Ул күзләрен ачу белән,  
Алланып офык янды.

Һәм ул күрде шаян жылнең  
Агачны уятканын,  
Тулган Айның тау артында  
Югалганын, батканын.

Шагыйрь абый  
печән чаба дисәнә...  
1997 ел, июль.

Аннан күрде юынганын  
Чык белән үләннәрнең  
Һәм ишетте чәчәкләрнең  
Чылтырап келгәннәрен.

Тыңлады ул тыпылдавын  
Иң соңгы тамчыларның,  
Кояш алтын кулы белән  
Тәрәзә шакыганын.

...Таң күргәннең бөтенесен  
Үз күзем белән күрдәм –  
Чөнки бүген, иртүк торып,  
Болында уйнап йөрдәм.



Шагыйрьләрне һәркайда көтеп алалар: мәктәпләрдә, балалар бакчаларында... шагыйрьләрне төрле бәйрәмнәргә чакыралар... Алар анда нишлиләр дисезме? Әлбәттә, үзләренең әсәрләрен укыйлар, балалар белән гәпләшәләр, аларны кызыксындырган сорауларга җаваплар бирәләр, китаплар бүләк итәләр...  
Әнә, Разил абый шигырьләрен укый да башлады инде...



## Без – кояш балалары

Туган якта куәт җыйгач,  
Китәрбез әле ары.  
Күзләр күктә, әйтерсең без  
Очар кош балалары.

Күңелләр – ярсу дулкындай,  
Күренми хәтта яры.  
Диңгезгә җитми тынмабыз,  
Без – Идел балалары.

Җирдә туып үссәк тә без,  
Хыяллар гел югары.  
Алсу битләр – ал кояштай,  
Без – кояш балалары!

## Ни өчен?

Барысын беләм:  
Кыш – чана шуар өчен,  
Җәй – бәпкә куар өчен,  
Яз – көймә ясар өчен,  
Көз – алма ашар өчен,  
Су – төнне пакьләр өчен,  
Ай – җирне саклар өчен...  
Тагын, тагын әллә ниләр  
Әллә нәрсәләр өчен...  
«Дүрт»ле белән «биш»ле алу  
Әни яратсын өчен.  
Белмим менә «ике»леләр  
Һәм «бер»леләр ни өчен?

Кызык, Шагыйрь Абый «ике»леләр һәм «бер»леләрнең ни өчен икәннән белми.  
Ә сез беләсезме, дуслар?



Кырымда,  
Шагыйрь Абый  
янәшәсендә.



Шагыйрь Абый  
автографлар өләшә.

Шагыйрь Абыйның үз  
кулыннан бүлөк алуы  
күңелле икән ул!







# «Без барыбыз да – балачак иленнән»

Француз язучысы, очучы, «Нәни принц» дигән атаклы әсәрнең авторы Антуан де Сент-Экзюпери кайчандыр шулай дип әйткән. Сүз уңаеннан әйтик, «Нәни принц»ны татарча сөйләштерүче – Разил абыегыз Вәлиев. Әйе, чыннан да, без барыбыз да – сабыйчак иленнән. Шуңа дә өлкәннәр балачак илен һәрвакыт сагынып яшиләр. Сөз дә, үскәч, әлбәттә, балачагыгызны сагынырсыз. Сагынмыйча мөмкин түгел... Шагыйрь булганнарыгыз, Разил абый шикелле, сагынуын шигырь итеп ак кәгазгә төшерер...

## Сеңелем

Аша, дисәң, ашамый,  
Кашыгын атып бәрә.  
Ачулансаң, тыңламый,  
Тагын елап жибәрә.

Утыр, дисәң, утырмый,  
Эшлә, дисәң, эшләми,  
Урын җыймый, бит юмый,  
Чистартмый ул тешләрен.

Ләкин аның турында  
Чыгара күрмә гайбәт.  
Көндөз генә начар ул,  
Йоклаганда бик әйбәт.

## Минеке


Кычкыралар, сугышалар –  
Әйтерсең, мәхшәр купты.  
Ике малай бүлә алмый  
Түп-түгәрәк бер тупны.

Берсе әйтә: «Минеке!» – ди,  
Икенчесе: «Минеке!»  
Шулай тарткалаша торгач,  
Ярты көннәре үтте.

Әтиләре чыккан иде –  
Әтәчлекләре очты.  
«Минеке» дә «минеке» дип,  
Тарталар хәзер пычкы.







## Курыкмыйм

Сыртына капчыклап  
Маймыллар төягән, –  
Шулай да барыбер  
Курыкмыйм дөядән.

Курыкмыйм жирафтан,  
Курыкмыйм жыллардән.  
Фил борын күтәрсә,  
Мин көлөп җибәрәм.

Әнием шаярта:  
«Әгәр, – ди, – карышсаң,  
Тотар да йотар, – ди, –  
Менә бу арслан».

Тамчы да курыкмыйм!  
Әйтегез, кем курка?  
Бергәләп барырбыз  
Иртәгә циркка.

## Барысын да яратам

Кинога барган чакта  
Әтиемне яратам.  
Тәмләп-тәмләп ашаганда  
Әниемне яратам.  
Абыемны ачуланса,  
Мин апамны яратам.  
Дәрес хәзерләгән чакта  
Абыемны яратам.  
Күрше малае кыйнаса,  
Әбиемне яратам.  
Әкият сөйләгән чагында  
Мин бабамны яратам.  
Өйгә озак кайтмый торсам,  
Барысын да яратам.





# Шагыйрь Абый гаиләсе

## Максат

Жир гизәрсең,  
Йөрәгендә саклап  
Илгә биргән антың.  
Кабызырсың  
Домна мичләрендә,  
Мартеннарда ялкын.

Зәңгәр күктә,  
Гел үзенә дәшеп,  
Якты йолдыз балкыр.  
Ракеталар  
Алып китәр сине –  
Сызылып калыр ялкын.

Киләчәктә,  
Түрдән урын биреп,  
Данга күмәр халкың.  
Күңелендә  
Булса  
Ил кабызган  
Мәңге сүнмәс ялкын.



Гармунлы яшьлегем истәлегә.




Оныгым – татлым минем.





Шагыйрь Абыйның кадерлеләре.



Бер оныгым зур инде.

## Ярата икән әни


Әниләр уйлый һәрвакыт  
Балам яхшы булсын, дип.  
Ничек яхшы булырга соң?  
Йөрмә әле ымсынып.

Акыллы бул, яхшы укы,  
Олыла икән дәүне.  
Үз халкыңа дан китерсәң,  
Ярата икән әни.





Шагыйрь Абый яшътәше  
шагыйрь Зөлфәт белән.



## Мин – яшътәше атом бомбасының

Мин – яшътәше атом бомбасының,  
Мин мәңгелек уйда утырам.  
Галимнәр, сез бомба ясаганда,  
Әниләр бит безне тудырган.

Безгә күптән акыл теше чыкты...  
Акыл кердеме соң аларга?  
Матдәләрнең жанын суыра-суыра,  
Галимнәрнең чәче агара.

Илләр бүләр өчен атом бүлеп,  
Сак йокысын бүлеп кешенең,  
Бәхеткәме, ләхеткәме икән,  
Тарих, безгә юллар түшәдең?

Жәй життисә, шомлы күк күкрәде,  
Без яшенгә кушылып яшънәдек.  
Мин – яшътәше атом бомбасының, –  
Икәү бергә чакта яшәү юк!



Шагыйрь Абый – сабий-  
чакта кунакта.



Шагыйрь Абый авыл  
агайлары белән бергә  
дога кыла.

Шагыйрь Абый  
остазлары-каләмдәшләре  
белән. Утырганнар (сулдан  
уңга): Әбрар Кәримуллин,  
Мөхәммәт Мәһдиев;  
басканнар – Нил Юзеев,  
Равил Фәйзуллин,  
Миркасыйм Госманов,  
Разил Вәлиев.







Милләтпәрварләр:  
Рабит Батулла,  
Разил Вәлиев,  
Илһам Шакиров,  
Туфан Миңнуллин,  
Гәрәй Рәхим.



## Сагыну

Жыр-моң белән татарны берләштергән бөөк  
якташым Илһам Шакировка

Таныш ярлар, якын ярлар, туган жир –  
Уйна да көл, шатлан, сөөн, жырлап йөр.  
Качкан күптән моннан дошман яулары.  
Шуңа горур, шуңа мәгърур таулары.  
Туган жирдә безгә һәрчак кадер бар...  
Адым саен монда таныш каберләр.  
Үткәннәрдән калган сагыш-истәлек.  
Бу сагышлар тормасачы өстәлеп.  
Жылырак шул туган якның кояшы.  
Монда безнең юл азагы, юл башы.  
Чакыра тик ерак чүлләр, Себерләр...  
Тимер булды эштән безнең сеңерләр.  
Жылынды күк хәтта Себер кояшы.  
Тик туган як – һаман хәтер юлдашы.  
Гөлгә күмдек ач даланы, чүлләрне.  
Безнең тирдән тозланды ил күлләре.  
Жылытсак та салкын Себер җилләрен,  
Кошлар монда мәңгегә дип килмәде.  
Хушлашканда әйтте безгә гел алар:  
Көтә, диеп, безне анда оялар.  
Дәртләнеп без тагын эшкә тотындык.  
Кайтырбыз без салкын Себер гөл булгач...  
Сагышыңнан үлә күрмә, сандугач.  
Ә хәзергә ташка тамсын кайнар тир...  
Түз, егет бул, «Туган як», дип жырлап йөр.







Шагыйрь Абый композитор  
Резеда Ахиярова белән.

## Кайтчы, Сөембикә

Разил Вәлиев шигыре,  
Резеда Ахиярова көе.

Казаныма төннәр иңсә,  
Сине эзләп карыйм күккә.  
Зәңгәр күктә ай моңлана,  
Моңлана күк Сөембикә.

Ай моңлана зәңгәр күктә,  
Казан һаман сине көтә.  
Язмышыма хужа булып,  
Кайтчы, зинһар, Сөембикә.

Сине уйлап көендек тә,  
Сине уйлап сөендек тә.  
Манарадан күңелемә  
Сикергәнсең, Сөембикә.

Сагышларны сүтә-сүтә,  
Айлар үтә, еллар үтә.  
Безнең язмыш синең белән  
Мәңге бергә, Сөембикә.







*Татарстан Президенты Минтимер Шәрип улы Шәймиев һәм Дәүләт Советы  
Рәисе Фәрит Хәйрулла улы Мөхәммәтшин белән.*

## Ватаным

*Инде мин ничәнче мәртәбә  
Гасырлар китабын актардым.  
Күпме яу, сугышлар аркылы  
Син жиңеп чыккансың, Ватаным.*

*Сез кайсы халыктан? – дисәләр,  
Батырлар исемен атадым.  
Батырлар утларга керделәр,  
Тик исән булсын, дип, Ватаным.*

*Илемнең хужасы булганга,  
Мин жиргә нык басып атладым.  
Кешеләр күтәрде Ватанны,  
Кешене күтәрде Ватаным.*

*Мин күрдем, төннәрне таратып,  
Дөньяда алсу таң атканын.  
Яктыра, аллана жир йөзе...  
Таң булып нур сибә Ватаным.*



# Жырларым

Юлларым, юлларым, юлларым,  
Юлларым уралган буранга.  
Уйларым, уйларым, уйларым...  
Кагылма ярама, сорама.

Кырларым, кырларым, кырларым,  
Кырларым шатлыгы – тургайлы.  
Урманым, урманым, урманым...  
Ул миңа гел бәхет юрады.

Инешем, ак чишмәм, тауларым,  
Талларым, кырларым, кошларым!  
Мин сездә күпме жәй жәйләдем,  
Мин сездә күпме кыш кышладым.

Мин киттем. Калдыгыз, калдыгыз...  
Юлларым, иң якын дусларым!  
Ә хәзер йортым да, юлым да –  
Жырларым, жырларым, жырларым.



Салават  
күпере

7(172) — 2004

ЖУРНАЛНЫ ГАМӨЛГӘ КҮЮЧЫ:  
ТАТАРСТАН РЕСПУБЛИКАСЫ ЖИР,  
МИЛЕК МӨНӘСӘБӘТЛӨРЕ МИНИСТ-  
РЛЫГЫ, ТАТАРСТАН ЯЗУЧЫЛАР БЕРЛЕ-  
ГЕ ИДАРӘСЕ ҺӘМ РЕДАКЦИЯ КОЛ-  
ЛЕКТИВЫ.

1990 елның март аеннан бирле  
чыга.

УЧРЕДИТЕЛИ: МИНИСТЕРСТВО ЗЕ-  
МЕЛЬНЫХ И ИМУЩЕСТВЕННЫХ ОТ-  
НОШЕНИЙ РТ, ПРАВЛЕНИЕ СОЮЗА  
ПИСАТЕЛЕЙ РТ И КОЛЛЕКТИВ РЕ-  
ДАКЦИИ.

Основан в 1990 году.  
На татарском языке.

Татарстан Республикасы Мәгълүмат  
һәм матбугат министрлыгы тара-  
фыннан 96 нчы номер белән  
теркелде.

Баш мөхәррир  
Зиннур ХӘСНИЯР

Баш мөхәррир  
урынбасары  
Вакыйф НУРИЕВ

Жаваплы сөркатип  
Ләбиб ЛЕРОН

Бизәләш мөхәррире  
Фәрит МУЛЛАХМӘТ

Компьютер дизайны  
Фидель ХӘСӘНОВ

Исәп-хисап бүлеге  
Рәмзия САЛИХ

Тышлыкта Лилия ЗОЛОНДИНОВА  
рәсеме,

Мәктәпкәчә яшьтеге һәм кече  
яшьтеге мәктәп балалары өчен.

Адрес редакции:  
420012 г. Казань, ул. Муштары, 14.  
E-mail: ck-sxn@newmail.ru

«Салават күпере» журналының  
компьютер үзегендә жыйелды һәм  
төсләргә бүленде.

«Идел-пресс» полиграфия нәшрият  
комплекссы» дәүләт унитар  
предприятиясе.

Казан, Декабристлар урамы, 2 нче  
йорт.

Производствого бирелде 23.06.2004 ел.  
Басарга кул куелды 23.06.2004 ел.  
Көгазь форматы 60х100 1/8.  
Гарнитура – Прагматика.  
Офсет ысулы белән басыла.  
Тиражы 12801 данә. Заказ Э-446.



Разил Вәлиев

## Гармун

(Рөстәм Кутуйдан)

Кичә иске гармун таптым  
Үзебезнең чормадан.  
«Тимә аңа, – диде әби, –  
Әй, кулың тик тормаган!

Күрәсеңме, картайган ул,  
Тавышы да карлыккан.  
Ничек шәп биетә иде –  
Сора бөтен халыктан...

Бабаңны көтте сугыштан...  
Бир гармунны, бир, улым.  
Син бүтәне белән уйна –  
Менә – синең гармуңың».

